

محبت رسول صلی اللہ علیہ وسلم ایمان میں سے ہے

مولانا ذاکر عبد الرزاق اسکندر

نائب صدر رواق المدارس العربیہ پاکستان

دشمن یونیورسٹی کے شعبہ علوم القرآن والسنۃ کے سابق گرون اعلیٰ دکتور نور الدین عتر کی "حب الرسول صلی اللہ علیہ وسلم من الایمان" ایک فخر مردمی تالیف ہے، جس میں محبت کیا ہے؟ اس کے تفاصیل کیا ہیں؟ اور صحابہ کرام نے کس انداز میں آپ صلی اللہ علیہ وسلم سے محبت کی، وغیرہ میں سے ابواب شامل ہیں۔ ذاکر صاحب موصوف کی اس کتاب کا اردو ترجمہ "حضرت مولانا ذاکر عبد الرزاق اسکندر صاحب دکل کے قلم گوہ بارے قارئین و فاقیح کی خدمت میں قطعاً وارچیں ہے..... (ادارہ)

حضرت عثمان رضی اللہ عنہ نے جمیش المعرہ کے لیے نوسواچا لیں اوثت اور سائٹھ گھوڑے پیش کر کے ایک ہزار مکمل کر دیے، ایک روایت میں ہے: قلن سواوٹ ان کے پالان اور محل کے ساتھ اللہ کی راہ میں دیے۔ غالباً یہ ابتداء میں ایسا ہوا پھر ہزار پورے کر دیے جیسے پہلے ذکر ہوا، جس پر نبی کریم ﷺ فرمائے گئے:

"ماضر عثمان ما عمل بعد اليوم"

ترجمہ: "آج کے بعد عثمان جو کام کرے اسے کوئی نقصان نہیں"

اور آپ ﷺ نے یہ جملہ ہار بار دہرایا، اس کے علاوہ حضرت عثمان رضی اللہ عنہ نے مزید ایک ہزار اشتری مصارف کے لیے آپ ﷺ کی جھوٹی میں لا کرڈاں دی (اور دینار پانچ گرام سونے کا ہوتا ہے) اس کے بعد آپ ﷺ کے اس قول پر کسی تعجب کی ضرورت نہیں۔

آئیے! آپ کو ایک سخاوت کی قیمت بتاؤں، ایک اونٹ قربانی کے سات کبروں کے برابر ہوتا ہے اور دینا کم از کم ایک قربانی کے جانور کے برابر اور کبھی دو جانور کے برابر ہوتا تھا۔ تو اب آپ ﷺ کے حضرت عثمان رضی اللہ عنہ کے حق میں "ماضر عثمان ما عمل بعد اليوم"

ترجمہ: "آج کے بعد عثمان جو بھی عمل کرے اس کے لیے معذنیں۔"

فرمانے کے بعد آپ کو ان جاہلوں کے اتهامات کا اندازہ ہو جائے گا جو انہوں نے حضرت عثمان رضی اللہ عنہ اور ان کی

ولایت پر باندھے ہیں، کیوں کہ انہوں نے انہی حضرات کو مختلف عہد سے سونپے ہیں جن کو نبی کریم ﷺ اور حضرت ابو بکر اور حضرت عمر رضی اللہ عنہما کے دروغ خلافت میں سونپے گئے تھے۔

نبی کریم ﷺ کے ہاں حضرت عثمان رضی اللہ عنہ کی قدر و منزلت کا اندازہ اس سے لگائیں کہ جب آپ ﷺ نے صلح حدیبیہ کے موقع پر ان کو اپنا نام اٹھادہ بنا کر قریش کے پاس بھیجا اور ان کے والبیں آنے میں تاخیر ہو گئی تو مسلمانوں کو مگماں ہو گیا کہ قریش نے ان کو قتل کر دیا ہے تو نبی کریم ﷺ نے مشرکین سے لڑنے کے لیے یعنی رضوان کی دعوت دی تاکہ حضرت عثمان رضی اللہ عنہ کے خون کا بدلہ لیں تو صحابہ کرام رضی اللہ عنہم نے آپ ﷺ سے درخت کے نیچے یعنی رضوان فرمائی اور رسول ﷺ نے اپنے دو مبارک ہاتھوں میں سے ایک ہاتھ کو اٹھاتے ہوئے فرمایا: یہ عثمان کی طرف سے ہے اور اس سے دوسرے ہاتھ مبارک پر یعنیت فرمائی اور حضرت عثمان رضی اللہ عنہ کو وہ فضیلت حاصل ہے جو کسی اور کو حاصل نہیں کہ رسول ﷺ کا ہاتھ مبارک ان کے لیے ان سب کے ہاتھوں کے مقابلہ میں بہتر تھا۔ رضی اللہ عنہم جمعین۔

حضرت عثمان رضی اللہ عنہ کی زندگی عظیم کارناموں سے بھری پڑی ہے، جب وہ جب شہ سے بحربت کر کے مدینہ منورہ پہنچ گئے اور جوان سے ممکن ہوا خیر کے کاموں میں حصہ لیتے رہے، پھر ان کی خلافت کا دور بھی عظیم فتوحات سے بھرا ڈاہے۔ حضرت عثمان رضی اللہ عنہ کے مقام اور رسول ﷺ سے غائبِ محبت کا اندازہ آپ اس گنتگو سے لگائیں جس سے انہوں نے خوارج کو لا جواب کر دیا تھا۔ چنانچہ محدثین حضرات کی انسانیہ اور باریک شرائط کے ساتھ حضرت شمسہ بن یون قشیری مشہور لفظ تابعی رحمہ اللہ سے مردی ہے، وہ فرماتے ہیں: میں اس وقت حاضر تھا جب حضرت عثمان رضی اللہ عنہ نے اپنے مکان کی چھپت پر کھڑے ہو کر باغیوں سے مقابلہ ہو کر فرمایا: اپنے ان دو ساتھیوں کو میرے پاس لاو جنہوں نے تمھیں میرے خلاف ابھارا ہے! چنانچہ ان دونوں کو لایا گیا کویا کہ وہ دو اونٹ بیس یا جیسے وہ دو گدھے ہیں! اب حضرت عثمان رضی اللہ عنہ لوگوں کے سامنے آئے اور فرمایا، میں تمھیں اللہ اور اسلام کا واسطہ دے کر پوچھتا ہوں: کیا تمھارے علم میں ہے کہ جب رسول ﷺ مدینہ منورہ تشریف لائے تو مدینہ میں سوائے "بزرگ مدد" کے، میں ہم پانی کا کنوں اس تھا بتو آپ ﷺ نے فرمایا: کوئی ہے جو بزرگ مدد کو خرید کر مسلمان کے لیے وقف کر دے اور اس میں اس کا حصہ ہو اس خیر کے بد لے جو اسے جنت میں دی جائے گی؟ تو میں نے اسے ذاتی مال سے خریدا؟ اور آج تم نے مجھے اس کے پانی پینے سے بھی روک رکھا ہے، جبکہ میں عام کھارا پانی پی رہا ہوں! سب نے کہا: اللہ گواہ ہے کہ ایسا ہی ہے۔

پھر فرمایا: میں تمہیں اللہ اور اسلام کا واسطہ دے کر پوچھتا ہوں، کیا تمھیں معلوم ہے کہ مسجد نبوی نمازیوں کے لیے تجھ ہو گئی تو رسول ﷺ نے فرمایا کون ہے جو فلاں خاندان کی زمین خرید کر مسجد میں شامل کر دے اس خیر کے بد لے جو اسے جنت میں دی جائے گی؟ تو میں نے وہ زمین اپنے ذاتی مال سے خرید کر مسجد میں شامل کی، اور آج تم نے مجھے اس میں دور کعت نماز پڑھنے سے بھی روک رکھا ہے؟ سب نے کہا: اللہ گواہ ہے، ایسا ہی ہے۔

پھر فرمایا: میں تصحیح اللہ اور اسلام کا واسطہ دے کر پوچھتا ہوں، کیا تصحیح معلوم ہے کہ "جیش العسرہ" کا انتظام میں نے اپنے ماں سے کیا تھا؟ سب نے کہا: اللہ گواہ ہے، ایسا ہی ہے۔

پھر فرمایا: میں تصحیح اللہ اور اسلام کا واسطہ دے کر پوچھتا ہوں، کیا تصحیح معلوم ہے کہ رسول ﷺ کے پہاڑ پر کھڑے تھے اور آپ کے ساتھ ابو بکر و عمر اور میں کھڑا تھا تو پہاڑ پہنے لگا یہاں تک کہ اس کے پتھر ٹیخ گرنے لگے تو آپ ﷺ نے اس پر اپنا بابیاں پا کیں مارا اور فرمایا: شہر جاؤ اے شہر! تھجھ پر اس وقت ایک نبی، ایک صدیق اور دو شہید کھڑے ہیں؟ تو سب نے کہا: اللہ گواہ ہے کہ ایسا ہی ہوا تو حضرت عثمان رضی اللہ عنہ نے فرمایا: "اللہ اکبر" سب نے میری گواہی دی ہے اور رب کعبہ کی قسم میں شہید ہونے والا ہوں۔ آپ نے یہ بات تین بار فرمائی۔ یہاں تک کہ حضرت عثمان رضی اللہ عنہ جو ذکر ہوا یہ بہت سی صحیح حدیث سے ثابت ہے۔ اس کے علاوہ بھی آپ کے فضائل اور مناقب میں بہت سی احادیث وارد ہیں۔

نیز بہت سے صحابہ کرام رضی اللہ عنہم سے صحیح اور حسن اسانید سے یہ بھی ثابت ہے کہ نبی کریم ﷺ نے اس فتنے کے بارے میں خبر دی ہے جس میں سیدنا عثمان رضی اللہ عنہ شہید ہوں گے اور وہ حق پر ہوں گے اور وہ مظلوم قتل ہوں گے۔ ان احادیث میں ایک حضرت عبد اللہ بن عمر رضی اللہ عنہما کی حدیث ہے جس میں وہ فرماتے ہیں کہ: رسول ﷺ نے ایک فتنہ کا ذکر فرمایا، اتنے میں ایک شخص کا دہماں سے گزرا ہوا تو آپ ﷺ نے اس کی طرف اشارہ کرتے ہوئے فرمایا: یہ شخص جو منہ پر کپڑہ لٹکائے جا رہا ہے، یہ اس فتنے میں مظلوم قتل ہو گا۔ حضرت عبد اللہ فرماتے ہیں کہ میں نے اس شخص کو دیکھا تو وہ حضرت عثمان رضی اللہ عنہ تھے۔

حضرت عثمان رضی اللہ عنہ کی حیات اور لوگوں کی جان کی فکر کا حال یہ تھا کہ آپ نے صحابہ کرام رضی اللہ عنہم اجمعین، اپنے مخالفوں اور اپنے غلاموں کو اس سے روک دیا تھا کہ وہ ان کی طرف سے باغیوں سے قاتل کریں اور فرمایا کہ وہ چلے جائیں، اور اپنے غلاموں سے فرمایا: جس نے اپنے تھیمار پھینک دیے وہ آزاد ہے اور ان کے گھر سات سو کے قریب ایک بڑی جماعت تھی، اگر ان کو چھوڑ دیتے تو وہ ان باغیوں کو مار جھکاتے۔

آخری دن انہوں نے اپنی شہادت کے بارے میں بھی گفتگو فرمائی اور فرمایا کہ: یہ لوگ مجھے قتل کریں گے، پھر فرمایا: میں نے نبی کریم ﷺ کا ذکر کیا اور آپ کے ساتھ ابو بکر و عمر کو خواب میں دیکھا ہے تو نبی کریم ﷺ نے مجھ سے فرمایا: اے عثمان! ہمارے ساتھ افظار کرو، چنانچہ اس دن آپ نے روزہ رکھا اور روزہ کی حالت میں شہید کر دیے گئے۔ رضی اللہ عنہ وأرضاه وأجزل عن القرآن و خدمات الإسلام مثوبته وأعلاماً واه۔

حضرت علی بن ابی طالب رضی اللہ عنہ کی محبت کا یہاں..... آپ، رسول ﷺ کے چجاز ابھائی ہیں اور آپ کی گود میں پلے ہیں، آپ ﷺ کی بنت سے تقریباً پانچ سال پبلے پیدا ہوئے اور ایک قول کے مطابق دس سال پبلے۔ کہ

والوں میں خط سالی آئی، آپ کے چچا ابو طالب کثیر العیال تھے تو نبی کریم ﷺ نے حضرت عباس رضی اللہ عنہ کے ساتھ یہ طے کیا کہ چچا ابو طالب کا بوجہ بہلکا کیا جائے، اور ہر ایک ہم میں سے ابو طالب کے بیٹوں میں سے ایک ایک کو لے لے تو نبی کریم ﷺ نے حضرت علی رضی اللہ عنہ کو اور حضرت عباس رضی اللہ عنہ نے حضرت جعفر کو اپنے ساتھ لے لیا۔

جب نبی کریم ﷺ کو نبوت عطا ہوئی تو حضرت علی رضی اللہ عنہ آپ ﷺ کے پاس آئے، آپ کو دیکھا کہ آپ حضرت خدیجہ رضی اللہ عنہا کے ساتھ نماز پڑھ رہے ہیں، آپ نے ان دونوں سے پوچھا یہ کونا دین ہے؟ آپ ﷺ نے ان کو دین اسلام کے بارے میں بتایا اور ان کو اسلام کی دعوت دی، حضرت علی رضی اللہ عنہ چلے گئے، دوسرے دن پھر حاضر ہوئے اور رسول اللہ ﷺ پر ایمان لے آئے، آپ ﷺ کے ساتھ گھر میں اور پہاڑوں کی وادیوں میں نماز پڑھنے لگے، نیز دروسوں کی رہنمائی کرتے اور انہیں نبی کریم ﷺ سک پہنچاتے۔

جب آپ ﷺ نے ہجرت کا ارادہ فرمایا تو حضرت علی رضی اللہ عنہ کو حکم دیا کہ آپ میرے بستر پر سو جائیں، تاکہ مشرکین کو ہو کادے سکیں، چنانچہ آپ حکم مجالے اور خطرے کی پروانہ نہیں کی، اور پھر وہ امانتیں جو نبی کریم ﷺ کے پاس تھیں ان امانت والوں کو پہنچادیں، حضرت علی رضی اللہ عنہ کا یہ کارنامہ اس کارنامے کی تکمیل تھی جو حضرت ابو بکر صدیق رضی اللہ عنہ آپ ﷺ کی رفاقت میں انجام دے رہے تھے اور یہ طریقے خطرات اور عظیم مصائب کا مقابلہ کر رہے تھے، ہجرت کے بعد نبی کریم ﷺ نے حضرت علی اور حضرت ہبل بن حنف رضی اللہ عنہما کے درمیان سیرت نگاروں کے بقول مواخات کا رشتہ قائم فرمایا لیکن امام ترمذیؓ نے سند حسن روایت نقل کی ہے کہ آپ ﷺ نے اپنے اور حضرت علی رضی اللہ عنہ کے درمیان مواخات کا رشتہ قائم فرمایا، پھر مدینہ منورہ کے قیام کے دوران آپؓ کی کوشش ہوتی کہ وہ کام کریں جو آپ ﷺ کو پسند ہیں، چنانچہ ایک دن حضرت علی رضی اللہ عنہ نے دیکھا کہ آپ ﷺ کے چہرے مبارک پر بھوک کے آثار ہیں تو فوراً ایک یہودی کے باغ میں تشریف لے گئے اور اس کی تھیکی کو نویں سے پانی دینا شروع کیا اور سترہ ڈول نکالے، اس کے بد لے ان کو سترہ بھوریں ملیں۔ وہ لا کرنی کریم ﷺ کی خدمت میں پیش کیں تو آپ ﷺ نے فرمایا کہ آپ کو اللہ اور اس کے رسول کی محبت نے اس کام پر آمادہ کیا ہے؟ تو انہوں نے فرمایا: یہی ہاں یا رسول اللہ۔

سند دو ہجری میں حضرت علی رضی اللہ عنہ نے آپ ﷺ کی صاحبزادی حضرت فاطمہ رضی اللہ عنہما سے نکاح فرمایا اور ان کے ساتھ وہ زادہ نہ زندگی گزاری جو نبی کریم ﷺ نے اپنے اہل بیت کے لیے پسند فرمائی تھی اور آپ ﷺ نے محبت رپیار سے ان کا لقب ”ابوتراب“ رکھا۔

رسول اللہ ﷺ کے ہاں حضرت علی رضی اللہ عنہ کی محبت کا خاص مقام تھا، غزوہ خیبر میں جب ایک قلعہ کا قلع ہوتا مسلمانوں پر مشکل ہو گیا تو رسول اللہ ﷺ نے فرمایا: کل میں جمڈا ایسے شخص کو دوں کا جو اللہ اور اس کے رسول سے محبت کرتا ہے اور اس کے رسول اس سے محبت کرتے ہیں، اس موقع پر بڑے بڑے حضرات اس کی خواہش کرنے لگے ہر ایک

کی خواہش تھی کہ اسے یہ فضیلت حاصل ہو آپ ﷺ نے حضرت علی رضی اللہ عنہ کو بلا یا، ان کی آنکھیں دکھری تھیں وہ تشریف لائے تو آپ ﷺ نے ان کی آنکھوں میں اپنا عاب مبارک ڈالا اور دعا فرمائی تو وہ ایسے اچھے ہو گئے، کیا ان کو کبھی کوئی تکلیف ہوئی تھی آپ ﷺ نے ان کو جنہاً پکڑایا، اللہ نے ان کے ذریعہ فتح کر دیا۔

حضرت علی رضی اللہ عنہ اپنے سلف خلفاء راشدین رضی اللہ عنہم سے بہت محبت رکھتے تھے، حضرت عثمان رضی اللہ عنہ کے محاصرہ کے وقت خود بھی ان کا دفاع کیا اور اپنے صاحبزادوں حضرت حسن اور حضرت حسین رضی اللہ عنہما کو بھی دفاع کرنے کا حکم دیا اور آپ ان لوگوں پر نیک فرماتے جو ان کو خلفاء راشدین پر فضیلت دیتے تھے، اس سلسلے میں بہت سی روایات آئی ہیں، ان میں مشہور تابعی حضرت علماء حسن اللہ کی روایت ہے، انہوں نے بیان کیا کہ حضرت علی رضی اللہ عنہ نے ہمیں ایک دن خطبہ دیا، حمد و شکر کے بعد فرمایا:

مجھے معلوم ہوا ہے کہ کچھ لوگ مجھے ابو بکر و عمر پر فضیلت دیتے ہیں، اگر مجھے اس سے پہلے اس بات کی خبر ملتی تو میں ایسے لوگوں کو سزا دیتا، لیکن معلومات سے پہلے سزا دینا پسند نہیں کرتا۔ لہذا جس شخص نے بھی آج میرے اس خطبہ کے بعد اس قسم کی گفتگو کی تو وہ بہتان باندھنے والا شمار ہو گا، اور اسے وہی سزا دی جائے گی جو بہتان باندھنے والے کو دی جاتی ہے۔ یاد رکھو! رسول ﷺ کے بعد سب سے افضل ابو بکر ہیں پھر عمر ہیں رضی اللہ عنہما، ان کے بعد ہم نے ایسے کام کیے ہیں اللہ جو چاہے گا ان میں فیصلہ کرے گا۔

زید بن وصب روایت کرتے ہیں کہ سُوید بن غفارہ حضرت علی رضی اللہ عنہ کے پاس ان کی امانت کے زمانے میں حاضر ہوئے اور کہنے لگے: اے امیر المؤمنین! میرا بھی کچھ ایسے لوگوں کے پاس سے گزر ہوا ہے جو حضرت ابو بکر اور حضرت عمر رضی اللہ عنہما کا جو مقام و منزلت ہے اس کے خلاف باتیں کر رہے تھے، تو حضرت علی رضی اللہ عنہ فوراً اٹھے اور میر پر تشریف لے گئے اور فرمایا: قسم ہے اس ذات کی جس نے دانہ کو پھاڑ کر اس سے پودا نکالا ہے اور جس نے انسان کو پیدا کیا ہے، ان دونوں سے وہی محبت کرے گا جو اونچا موسم ہو گا اور ان سے بغض وہی رکھے گا جو بد بخت اور دین سے دور ہو نے والا ہو گا، ان دونوں کی محبت اللہ تعالیٰ کا قریب اور ان دونوں سے بغض دین سے دوری ہے، ان لوگوں کو کیا ہو گیا جو رسول ﷺ کے دو بھائیوں، آپ کے دو وزیروں، آپ کے دو ساتھیوں، قریش کے دو سرداروں اور مسلمانوں کے دو باپوں کے بارے میں باتیں کرتے ہیں؟! میں ہر اس شخص سے برأت کا اظہار کرتا ہوں جو ان دونوں کے حق میں گستاخی کرتا ہے اور اسے سزا بھی دوں گا۔

حضرت سعد بن ابی وقاص رضی اللہ عنہ سے روایت ہے کہ میں نے رسول ﷺ کو حضرت علی رضی اللہ عنہ کے بارے میں یہ کہتے ساجب آپ ﷺ نے ان کو ایک غزہ کے موقع پر اپنا نائب بنایا تو حضرت علی رضی اللہ عنہ نے فرمایا: رسول اللہ! آپ مجھے عورتوں اور بچوں پر اپنا نائب بنارہے ہیں تو آپ ﷺ نے فرمایا: اے علی! کیا تجھے پسند نہیں کہ تو میرا

ایسا نائب ہوجیسا کہ حضرت ہارون حضرت موسیٰ کے نائب تھے (جب وہ کوہ طور پر تشریف لے گئے) اسی اتنی بات ہے کہ میرے بعد بنوت نہیں ہے۔

حضرت علی رضی اللہ عنہ خود فرماتے ہیں کہ نبی امی میں نے مجھے خود فرمایا ہے، مجھ سے وہی محبت کرے گا جو مومن ہوگا، اور تجھ سے وہی لپٹ رکھے گا جو منافق ہوگا۔

اہل سنت والجماعۃ کا یہی عقیدہ ہے، حضرت علی رضی اللہ عنہ اور اہل بیت سے محبت کرنا، ان کے لیے دعا کرنا، نمازوں میں ذکر کی جا سکے، تہائیوں میں اور رسول اللہ ﷺ کے ساتھ اہل بیت پر صلوٰۃ وسلام بھیج کر برکت اور خیر طلب کرنا۔
رضوان اللہ علیہم أجمعین و علی اصحاب رسول اللہ صلی اللہ علیہ وسلم أجمعین۔

صحابہ کرام رضی اللہ عنہم کی نبی کریم ﷺ سے محبت کے واقعات

حضرت ابوالیوب انصاری رضی اللہ عنہ کا واقعہ:..... آپ کا نام خالد بن زید بخاری ہے، بونجا رقبیلہ سے تعلق ہے، جو آپ ﷺ کے ساتھیاں کہلاتے ہیں، نبی کریم ﷺ کا جب آپ ﷺ بارہ بیانہ منورہ میں ورود ہو، آپ ﷺ کی مہمان نوازی کا شرف اللہ تعالیٰ نے حضرت ابوالیوب رضی اللہ عنہ کو دیا، آپ نبی کریم ﷺ کے ساتھ غایت درجہ کا ادب، اکرام اور انتہائی محبت کا تعلق رکھتے تھے۔ حضرت ابوالیوب انصاری رضی اللہ عنہ کے مناقب میں ایک یہ ہے کہ آپ ﷺ نے پہلے آپ کے مکان کے نچلے حصہ میں قیام فرمایا، اس مکان کا اور پر کا حصہ بھی تھا، جس میں حضرت ابوالیوب رضی اللہ عنہ قیام فرماتھے، ان پر یہ بات بہت گراں گزری کہ آپ ﷺ نیچے اور وہ اور پر ہوں، انہوں نے آپ ﷺ سے اور پر تشریف لے جانے کو عرض کیا تو آپ ﷺ نے یہ فرمایا کہ توسلی دی کہ نیچے کا حصہ میرے اور میرے ملنے والوں کے لیے زیادہ آرام وہ ہے جب کہ آنے والے بہت ہیں۔

حضرت ابوالیوب رضی اللہ عنہ کی عادت تھی کہ اس وقت تک کھانا نکھاتے جب تک آپ ﷺ تناول نہ فرمائیتے وہ کھانا تیار کر کے آپ ﷺ کی خدمت میں بھیجتے اور جب کھانے کا برتن والوں آتا تو اس میں آپ ﷺ کی الگیوں کے جہاں نشان دیکھتے وہاں سے کھاتے۔

ایک بار ایسا ہوا کہ پانی کا ملنکہ ٹوٹ گیا جس میں پانی تھا تو حضرت ابوالیوب اور ان کی الہمی کوخت پریشانی ہوئی کہ کہیں پانی آپ ﷺ پر نہ پیک جائے اور آپ کو تکلیف نہ ہو تو دونوں کمبلے کر اس پانی کو خشک کرنے لگے۔

حضرت سواد بن غُرَیب رضی اللہ عنہ کا آپ ﷺ کے پیش مبارک کو چومنا:..... غزوہ بدرا میں رسول اللہ ﷺ صحابہ کرام کی صفوں کو سیدھا فارما رہے تھے اور آپ کے ہاتھ میں نیزہ تھا، جس سے صفوں کو سیدھا فارما رہے تھے تو جب آپ کا گزر حضرت سواد بن غُرَیب رضی اللہ عنہ کے پاس سے ہوا تو آپ نے ان کے پیش پر مبارک اور فرمایا: اے سواد! سیدھے کھڑے ہو جاؤ تو انہوں نے عرض کیا: یا رسول اللہ! آپ نے مجھے در پہنچایا ہے جب کہ اللہ تعالیٰ نے آپ کو دینِ حق اور عمل

دے کر بھیجا ہے۔ آپ ﷺ نے فرمایا بلہ لے جبکہ پھر آپ ﷺ نے اپنے پیٹ سے کپڑا اٹھایا اور فرمایا بلہ لے لو تو وہ صحابی آپ ﷺ سے چھٹ گئے اور پیٹ مبارک کو پیار کرنے لگے، آپ ﷺ نے فرمایا: اے سوا! اس چیز نے تجھے اس عمل پر آمادہ کیا ہے؟ انہوں نے عرض کیا: حضور صرکر آپ کے سامنے ہے تو میں نے چاہا کہ آپ سے میری آخری ملاقات یوں ہو کہ میری جلد آپ کی جلد سے لگ جائے تو آپ ﷺ نے ان کے لیے دعا فرمائی۔

حضرت سوار رضی اللہ عنہ کے علاوہ بھی دوسرے صحابہ کرام رضی اللہ عنہم سے ایسے واقعات ہوئے ہیں جن میں انہوں نے آپ ﷺ کے پیٹ مبارک یا جسم کے کسی حصہ کو بوس دینے کی کوشش کی، اسی طرح آپ ﷺ کے جسم کے اجزاء یا جس چیزوں کو آپ نے مس کیا ہوا یا آپ کا وضو کا پانی بچا ہوا سے تمک حاصل کرتے تھے، اور یہ واقعات بہت ہیں، مثلاً حدیبیہ کے موقع پر بھی ایسے واقعات میں آئے جیسے پہلے آپ کا ہے۔

ام عمارہ رضی اللہ عنہا کا نبی کریم ﷺ کے لیے اپنی جان کو فدا کرتا: غزوہ احمد میں جب مسلمانوں کو نقصان پہنچا تو ام عمارہ رضی اللہ عنہا رسول اللہ ﷺ کے پاس چلی گئیں اور جنگ میں شریک ہو گئیں اور توار اور تیر کمان سے آپ ﷺ کا دفاع کرنے لگیں، یہاں تک کہ وہ زخمی ہو گئیں۔

حضرت سعد بن رفیع کی صاحبزادی ام سعد جو اس واقعہ کی روایتی ہیں، وہ فرماتی ہیں: میں نے حضرت ام عمارہ رضی اللہ عنہا کے لندھے پر ایک گول اور گہرا زخم دیکھا تو میں نے ان سے پوچھا: یہ کس نے آپ کو زخمی کیا ہے؟ تو فرمایا: ابن عمر نے، اللہ اس کو ذلیل کرے، وہ ایسا ہوا کہ جب لوگ غزوہ احمد میں بھاگنے لگے اور رسول اللہ ﷺ تھارہ کے تو ان ٹمکھ آگے بڑھا اور کہنے لگا: مجھے بتاؤ! محمد کہاں ہیں؟ آج اگر وہ فتح گئے تو میرا مرنا ہمتر ہے، تو میں نے اور مصعب بن عاصی اور کچھ حضرات جو رسول اللہ ﷺ کے ساتھ رہ گئے تھے، ہم اس کے مقابلے میں آئے تو اس اللہ کے دشمن نے مجھ پر یہ دار کیا، اور میں نے بھی اس پر کٹی وار کیے لیکن وہ اللہ کا دشمن دوزر ہیں پہنے ہوئے تھا۔

ام عمارہ رضی اللہ عنہا کی طرح بہت سے دوسرے صحابہ نے بھی اس قسم کے کارنامے سرانجام دیے ہیں، انہیں میں حضرت قادہ بن نعیمان رضی اللہ عنہ بھی ہیں، فرماتے ہیں: میں غزوہ احمد میں اپنے چہرے سے حضور ﷺ کے چہرے مبارک کو بچا رہا تھا اور ابو جانہ رسماک بن خوشنصر رضی اللہ عنہ اپنی پیٹھ سے حضور ﷺ کی پیٹھ بچا رہا تھا، یہاں تک کہ ان کی پیٹھ تیروں سے جعلی ہو گئی، اسی طرح حضرت ابو طلحہ رضی اللہ عنہ رسول اللہ ﷺ کے سامنے ڈھال بن کر کھڑے ہو گئے، اور ان کے علاوہ وہ حضرات جو آپ کے ساتھ ثابت قدم ہے، جس سے مشرکین مکہ جنگ قائم کرنے پر مجبور ہو گئے۔

صحابہ کرام رضی اللہ عنہم کا بڑی بڑی مصیبتوں کے وقت آپ ﷺ کے ذریعہ تسلی حاصل کرنا: ان ہی واقعات میں قبیلہ دینار کی ایک عورت کا واقعہ سیرت کی کتابوں میں اسانید کے ساتھ مذکور ہے کہ آپ ﷺ کا گزر بندینار کی ایک خاتون پر ہوا جس کا خاوند، بھائی اور باپ سب غزوہ احمد میں شہید ہو چکے تھے، جب لوگوں نے اس خاتون کو ان کی

شہادت کی خبر دی تو کہنے لگی: مجھے تاؤ رسول اللہ! کس حال میں ہیں؟ انہوں نے کہا: آپ بعافیت ہیں، الحمد للہ! جیسا تم چاہتی ہو، وہ کہنے لگی: مجھے دکھاوا! میں ان کو دیکھو تو لوں صحابے نے آپ ﷺ کی طرف اشارہ کر کے اسے بتایا، جب اس نے آپ ﷺ کو دیکھ لیا تو بے ساختہ کہنے لگی: یا رسول اللہ! آپ کی عافیت کے بعد سب مصیبتوں نے بیچ ہیں۔

اس خاتون رضی اللہ عنہا کی اتنی بڑی مصیبت کہ خاوند، بھائی، والد سب شہید ہو گئے لیکن آپ ﷺ کی زیارت اور آپ کی بعافیت واپسی سے سب مصیبتوں نے بیکھر لیے ہو گئی۔

رسول ﷺ کی ذات شریفہ سے تسلی حاصل کرنے کی ایک مثال حضرت سعد بن ریح رضی اللہ عنہ کی ہے، جو انصار کے سرداروں میں سے ہیں، غزوہ احد میں زخمیوں سے چور چور ہو گئے، کوئی ستر کے قریب جسم پر نیزے تکوار اور تیر کے زخم تھے، ابھی ہوش میں تھے کہ نبی کریم ﷺ کا نام انہوں آپ کا سلام لے کر پہنچا اور ان کی کیفیت کا سوال کیا؟ تو حضرت ریح رضی اللہ عنہ نے نمائندے سے فرمایا: رسول ﷺ پر سلام اور تجھے سلام، میری طرف سے آپ ﷺ کی خدمت میں عرض کیجئے: یا رسول اللہ! مجھے تجنت کی خوبیوں ہو رہی ہے اور میری طرف سے میری قوم انصار سے کہہ دیں کہ اگر تم میں سے ایک شخص بھی زندہ ہو اور حضور ﷺ تک دشمن پنچ گیا تو اللہ کے ہاں تمھارا کوئی عذر قابل قبول نہیں ہو گا۔ اس گفتگو کے بعد ان کی روح پرواز کر گئی۔ رضی اللہ عنہ

ای طرح کے الفاظ حضرت انس بن نصر کے بھی ہیں جو حضرت انس بن مالک رضی اللہ عنہما کے چچا ہیں، انہوں نے بھی اپنے قاصد سے فرمایا: میری قوم انصار سے کہہ دو، اگر دشمن رسول ﷺ تک بیچ جائے اور تم میں ایک شخص بھی زندہ ہوتا اللہ کے ہاں تمھارا کوئی عذر قبول نہ ہو گا، اسی طرح کے واقعات صحابہ کرام رضی اللہ عنہم میں بہت ہیں۔

حضرت عمر بن العاص رضی اللہ عنہ کا قول ہے کہ رسول ﷺ سے زیادہ محبوب اور میری نگاہ میں جلیل القدر کوئی نہ تھا اور آپ کی نظر کی وجہ سے میں نگاہ پھیمر کر آپ کو نہیں دیکھ سکتا تھا، یہاں تک کہ اگر مجھے سے کوئی آپ ﷺ کے حیلہ مبارک کے بارے میں پوچھ لے تو میں بیان نہیں کر سکتا۔

حضرت ثابت بن آئینا رضی اللہ عنہ جو یمامہ کے سردار تھے اور اسلام سے پہلے اسلام کے دشمن تھے، لیکن جب اسلام ان کے دل میں داخل ہو گیا تو نبی کریم ﷺ کی خدمت میں حاضر ہوئے اور کہا: "أشهد أن لا إله إلا الله أشهد أن محمداً عبده و رسوله"

کہنے لگے، اے محمد! بخدا اس سے پہلے روئے زمین پر آپ کے چہرہ سے زیادہ کوئی چہرہ ناپسند نہ تھا لیکن اب آپ کا چہرہ مبارک تمام چہروں سے زیادہ مجھے محبوب ہے۔ بخدا آپ کا دین مجھے تمام ادیان سے زیادہ ناپسند قہا لیکن اب آپ کا دین مجھے سب ادیان سے زیادہ محبوب ہے۔

صحابہ کرام رضی اللہ عنہم کی نبی کریم ﷺ سے محبت کے مظاہر میں سے یہ بھی تھا وہ ہر وقت آپ کی ملاقات کا شوق

رکتے تھے، حضرت بلال رضی اللہ عنہ کا قول پہلے گزر چکا ہے کہ وفات کے وقت وہ کہنے لگے: دائے میری خوشی! کل میں اپنے دوستوں سے ملوں گا، حضرت محمد ﷺ اور ان کے صحابہ رضی اللہ عنہم سے۔

حضرت ثوبان رضی اللہ عنہ جو رسول ﷺ کے آزاد کردہ غلام ہیں، آپ ﷺ کی خدمت میں حاضر ہوئے اور عرض کرنے لگے: یا رسول اللہ! آپ مجھے میرے اہل اور مال سے زیادہ محبوب ہیں، میں جب گھر میں آپ کو یاد کرتا ہوں تو مجھے سبرا در قرآن نہیں آتا، جب تک کہ میں آپ کی خدمت میں حاضر ہو کر آپ کو دیکھنے لوں اور آج مجھے یہ خیال پر بیشان کر رہا ہے کہ آپ اور میرا جب دنیا سے جانا ہو گا تو جنت میں آپ تو انیمی کرام علیہم السلام کے ساتھ اونچے درجول پر ہوں گے اور اگر میں بھی جنت میں اللہ کے فضل سے داخل ہو گیا تو آپ کو وہاں نہ کیسے سکون گا۔ اس پر اللہ تعالیٰ نے آئت نازل فرمائی:

﴿وَمَنْ يُطِعِ اللَّهَ وَرَسُولَهُ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ وَالصَّدِيقِينَ وَالشَّهِدَاءِ وَالصَّالِحِينَ وَحَسْنُ أُولَئِكَ رَفِيقًا﴾ (نساء: ٦٩)

ترجمہ: "اور جو کوئی حکم مانے اللہ کا اور اس کے رسول کا سودہ ان کے ساتھ ہیں جن پر اللہ نے انعام کیا کہ وہ اور صدیق اور شہید اور نیک بخت ہیں اور چھپی ہے ان کی رفاقت۔"

آپ ﷺ نے حضرت ثوبان رضی اللہ عنہ کو بلا یا اور ان کو یہ آیت پڑھ کر سنائی تا کہ ان کو تسلی ہو جائے۔

اس طرح کی بہت سی مثالیں ہیں۔ صحابہ کرام رضی اللہ عنہم کی زندگی رسول ﷺ کی محبت سے بھری پڑی ہے اور سیرت میں یہ واقعات کثرت سے موجود ہیں جن میں صحابہ کرام رضی اللہ عنہم کا اپنی جان و مال کے ساتھ جہاد کنا، آپ ﷺ کے ہر حکم کی تعمیل چاہے وہ ان کی خواہشات کے کتنا ہی خلاف ہو، آپ ﷺ سے ملنے کا شوق اور آپ کے دنیا سے تشریف لے جانے کے بعد انہوں نے جاری رکھا، جب کہ ان کی تعداد بھی کم تھی اور اسلام بھی معنوی تھا پھر صحابہ کرام رضی اللہ عنہم نے رسول ﷺ کی اس محبت کو اقوام عالم میں پھیلا دیا جو آپ ﷺ کے مکارم اخلاق اور جود و کرم کے ذریعہ ان کے اعمال و اخلاق پر چھائی ہوئی تھی، چنانچہ صحابہ کرام کی یہ اعلیٰ سیرت، اسلام کی طرف لوں کا میلان کا ذریعہ تھی اور یہ سیرت اقوام عالم پر ان کی فضیلت کا سبب بی۔ اور اقوام عالم کی دنیی اور دنیاوی شخصیات نے ان کو افضل سمجھا اور اس میں کوئی تعجب کی بات نہیں، کیوں کہ ان حضرات صحابہ کو "خیر القرون" کہا گیا ہے۔

اور انہی صحابہ کرام رضی اللہ عنہم کے نقشہ قدم پر حضرات تابعین اور بعد میں آنے والے چلے اور انہی صحابہ سے انہوں نے تعلیم اور روانیت سے پہلے مکارم اخلاق اور فضائل عملی طور پر سیکھے۔

اس کی تفصیل تو بہت بی ہو جائے گی، کیوں کہ اس کے لیے پوری سیرت کا مطالعہ کرنا ہو گا، پھر صحابہ کرام رضی اللہ عنہم کی تاریخ کو دیکھنا ہو گا، جس میں بے شمار کتابیں لکھی گئیں، پھر پوری اسلامی تاریخ کو دیکھنا ہو گا، یہاں ہم نے صحابہ کرام رضی اللہ عنہم کی رسول ﷺ سے محبت کے چند نمونے پیش کیے ہیں، لہذا آپ اسے پڑھنے والے! ان کی اقتداء کریں،

کیوں کہ وہ رسول اللہ ﷺ اور پورے عالم کے درمیان واسطہ ہیں۔

بہت اہم دلائل..... اس مضمون کو ختم کرنے سے پہلے ہم یہاں چند دلائل پیش کرتے ہیں جن سے رسول اللہ ﷺ کی محبت ثابت ہوتی ہے، ان دلائل میں سے ہم صرف تین پیش کرتے ہیں:

(۱)..... آپ ﷺ کے اہل بیت سے محبت جواز و ارج مطہرات، امہات المؤمنین، آپ کی اولاد اور تمام قرابت والوں کو شامل ہے، اللہ تعالیٰ کا ارشاد ہے:

﴿إِنَّمَا يُرِيدُ اللَّهُ لِيُذَهِّبَ عَنْكُمُ الرُّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾ (الأحزاب: ۳۳)

ترجمہ: ”اللہ تعالیٰ چاہتا ہے کہ دور کرے تم سے گندی باتیں اے نبی کے گھر والوں اور سقرا کر دے تم کو سقرائی سے۔“ اس آیت میں سیاق و سبق کے اعتبار سے خطاب امہات المؤمنین رضی اللہ عنہم کو ہے، البذا وہ بھی اس آیت کا مصدق ہیں، اہل بہت رضی اللہ عنہم کی محبت ہر مسلمان کے ہاں ایک طبعی امر ہے، خصوصاً اہل سنت والجماعت کے ہاں کیوں کہ اس سلسلہ میں بہت سے دلائل وارد ہوئے ہیں اور اس لیے بھی کہ یہ محبت رسول اللہ ﷺ سے محبت کالازی تیجہ ہے، جیسا کہ آپ ﷺ کا ارشاد ہے:

”اللہ سے محبت کرو کہ تمہیں ہر قسم کی نعمتیں دیتا ہے اور اللہ کی محبت کی وجہ سے مجھ سے محبت کرو اور میری محبت کی وجہ سے میرے اہل بہت سے محبت کرو۔“

(۲)..... صحابہ کرام رضی اللہ عنہم سے محبت..... کیوں کہ وہ رسول اللہ ﷺ کے مدگار ہیں اور آپ ﷺ کے دین کو پہنچانے والے ہیں اور پورے عالم کے لیے آپ ﷺ کے سفیر ہیں، قرآن کریم میں بہت سی آیات اور آپ ﷺ کی احادیث صحابہ کرام کے فضائل میں وارد ہیں، جیسے اللہ تعالیٰ کا ارشاد ہے:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رَحْمَاءُ بِإِيمَانِهِمْ﴾

ترجمہ: ”محمد رسول اللہ کا اور جو لوگ اس کے ساتھ ہیں زور آرہیں کافروں پر زمدل ہیں آپ میں۔“

اور یہ ارشاد ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذَا يَعْمُونَكَ تَحْتَ الشَّجَرَةِ﴾

ترجمہ: ”تحقیق اللہ خوش ہوا ایمان والوں سے جب بیعت کرنے لگے مجھ سے اس درخت کے نیچے۔“

ان کے علاوہ دوسری آیات، اسی طرح کثیر تعداد میں احادیث وارد ہیں، جن میں دو متواتر حدیث ہیں:

”خیر القرون قرنی“ سب سے بہتر زمانہ میرا زمانہ ہے۔“

اور آپ ﷺ کا یہ ارشاد: ”لاتسبوا أصحابی فلو أن أحدكم أتفق مثل أحد ذهباً مابلغ مذ أحدهم ولا نصيفه۔“

ترجمہ: ”میرے صحابہ کو مرد اجھلانہ کہنا اگر تم میں سے کوئی شخص احمد پہاڑ کے برابر سوتا بھی خرچ کرے تو ان کے خرچ کردہ ایک مڈ اور آدمی مڈ کے برابر ثواب کوئی نہیں پہنچ سکتا۔“ (متفق علیہ) اور اس طرح کی بہت سی احادیث وارد ہیں۔

(۳)..... اپنے نفس سے محبت کا موازنہ کرنا..... اس کا طریقہ یہ ہے کہ ہر انسان اپنے نفس کے سامنے دو چیزیں رکھے، ایک یہ کہ دنیا کی کوئی اس کی غرض فوت ہوتی ہے اور دوسرا یہ کہ اگر نبی کریم ﷺ کا دیدار ممکن ہو اور وہ فوت ہو جائے، اب خود فیصلہ کر لے کہ اس کے نفس پر دنیا کی غرض کافوت ہونا زیادہ گراں ہے یا نبی کریم ﷺ کے دیدار کافوت ہونا۔ پس اگر وہ محسوں کرتا ہے کہ نبی کریم ﷺ کے دیدار کافوت ہونا اس پر گراں ہے جبکہ دمکن ہو تو سمجھ لے کہ اسے حضور ﷺ سے زیادہ محبت ہے اور اگر ایسا نہیں ہے تو پھر محبت بھی نہیں ہے اور یہی حال ہے جب آپ کے سامنے دنیا کی غرض ہو اور دوسرا طرف سدیت نبوی کی نصرت اور شریعت کا دفاع اور امت کی خیر خواہی ہو تو آپ دیکھ لیں کہ آپ کس جانب کو ترجیح دیتے ہیں۔

آخر میں، ہم اس کتاب کا اس حدیث اور دعا پڑھتے ہیں جس کا عنوان ہی محبت ہے۔

حضرت معاذ بن جبل رضی اللہ عنہ فرماتے ہیں کہ رسول اللہ ﷺ نے ایک دن میرا ہاتھ پکڑا اور فرمایا: اے معاذ! بخدا میں تجھ سے محبت کرتا ہوں تو حضرت معاذ رضی اللہ عنہ نے آپ ﷺ سے عرض کیا: یا رسول اللہ! میرے باپ اور ماں آپ پر قربان ہو جائیں میں بھی بخدا آپ سے محبت کرتا ہوں آپ ﷺ نے فرمایا: اے معاذ! میں تجھے وصیت کرتا ہوں کہ بر نماز کے بعد اس دعا کو ہرگز ترک نہ کرنا۔

”اللَّهُمَّ أَعْنِي عَلَى ذِكْرِكَ وَشُكْرِكَ وَحْسَنِ عَبَادَتِكَ.“

ترجمہ: ”اے اللہ! اپنے ذکر اپنے شکر اور اپنی اچھی عبادت پر میری مدد فرم۔“

اور ہم کہتے ہیں:

”اللَّهُمَّ إِنَا نَسَلِكُ حَبَّكَ وَحْبَتْ نَبِيَّكَ سَيِّدِنَا مُحَمَّدَ صَلَّى اللَّهُ عَلَيْهِ وَسَلَّمَ وَاحْجَلْ حَبَّكَ وَحْبَتْ نَبِيَّكَ صَلَّى اللَّهُ عَلَيْهِ وَسَلَّمَ أَحْبَبْ إِلَيْنَا مِنْ أَمْوَالِنَا وَأَوْلَادِنَا، وَآبَاتَنَا وَأَمْهَاتَنَا وَمِنَ الْمَاءِ الْبَارَدِ عَلَى الظَّلَمَاءِ، اللَّهُمَّ آمِينَ“

ترجمہ: ”اے اللہ! ہم آپ سے آپ کی محبت اور آپ کے رسول سیدنا محمد ﷺ کی محبت کا سوال کرتے ہیں، آپ اپنی محبت اور اپنے ﷺ کی محبت کو ہمارے لیے محبوب بنادیں، ہمارے والوں، ہماری اولاد، ہمارے باپ اور ماں اور اس شہنشہ پانی سے جو پیاس کے وقت ملتا ہے، اے اللہ! ہماری دعاء مقبول فرم۔

وصلی اللہ علی سیدنا محمد وآلہ وصحبہ وسلم تسليماً وسلام علی المرسلین والحمد لله رب العالمین

☆.....☆.....☆